

**പട്ടികജാതി വിഭാഗങ്ങൾ സഹകരണ സ്ഥാപനങ്ങളിൽ നിന്നും
എടുത്തിട്ടുള്ള വായ്പകൾ**

283 (930) ശ്രീ. എ. കെ. ബാലൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പട്ടികജാതി വിഭാഗങ്ങൾ വിവിധ സഹകരണ സ്ഥാപനങ്ങളിൽ നിന്നും എടുത്തിട്ടുള്ള വായ്പകൾ എഴുതി തള്ളുന്നതിന് ഇപ്പോഴത്തെ സർക്കാർ അനുവദിച്ചതും ചെലവഴിച്ചതുമായ തുക എത്രയെന്നും എത്ര പേർക്ക് ഇതിന്റെ ആനുകൂല്യം ലഭിച്ചുവെന്നും വ്യക്തമാക്കുമോ ;

(ബി) ഇതിനായി കഴിഞ്ഞ സർക്കാർ അനുവദിച്ചതും ചെലവഴിച്ചതുമായ തുക എത്രയെന്നും എത്ര പേർക്ക് ഇതിന്റെ ആനുകൂല്യം ലഭിച്ചുവെന്നും വ്യക്തമാക്കുമോ ;

(സി) നിലവിലുള്ള ആനുകൂല്യം വർദ്ധിപ്പിക്കണമെന്ന ആവശ്യം പരിഗണിക്കാൻ തയ്യാറാവുമോ ;

(ഡി) ജപ്തി ഭീഷണി നേരിടുന്നവരെ സഹായിക്കാൻ അടിയന്തര നടപടി സ്വീകരിക്കുമോ ?

ഉത്തരം

(എ) പട്ടികജാതി വിഭാഗങ്ങൾ വിവിധ സഹകരണ സ്ഥാപനങ്ങളിൽ നിന്നും എടുത്തിട്ടുള്ള വായ്പകൾ എഴുതി തള്ളുന്നതിന് ഇപ്പോഴത്തെ സർക്കാർ സഹകരണവകുപ്പിന് തുകയൊന്നും അനുവദിച്ചു നൽകിയിട്ടില്ല. എന്നാൽ 25,000 രൂപ വരെയുള്ള വായ്പ എഴുതിത്തള്ളൽ പദ്ധതി പ്രകാരം, പട്ടികജാതി/പട്ടിക വർഗ്ഗ/പരിവർത്തിത ക്രൈസ്തവ വിഭാഗക്കാരുടെ വായ്പ എഴുതി തള്ളുന്നതിന് സഹകരണസംഘം രജിസ്ട്രാറിൽ നിന്നും ലഭിച്ച പ്രൊപ്പോസൽ സർക്കാരിന്റെ പരിഗണനയിലാണ്.

(ബി) സഹകരണ സ്ഥാപനങ്ങളിൽ നിന്നുള്ള വായ്പകൾ എഴുതി തള്ളുന്നതിന് പ്രത്യേകം തുക അനുവദിച്ചിരുന്നില്ല. എന്നാൽ, കടാശ്വാസ പദ്ധതി നടപ്പിലാക്കുന്നതിനായി കഴിഞ്ഞ സർക്കാർ 77,28,34,000 രൂപ അനുവദിച്ചതിൽ നിന്നും സഹകരണ വകുപ്പിൽ കടാശ്വാസ പദ്ധതി നടപ്പിലാക്കുന്നതിനായി 27-7-2010-ലെ സ.ഉ.(കൈ)84/10/പജ.പവ.വിവ. നമ്പർ ഉത്തരവ്, 4-11-2010-ലെ സ.ഉ.(കൈ)114/10/പജ.പവ.വിവ. നമ്പർ സർക്കാർ ഉത്തരവ് എന്നിവ പ്രകാരം 68,74,57,814 രൂപ സഹകരണസംഘം രജിസ്ട്രാർക്ക് നൽകിയിട്ടുണ്ട്. പട്ടികജാതിക്കാരായ എത്രപേർക്ക് ഇതിന്റെ ആനുകൂല്യം ലഭിച്ചു എന്നവിവരം ശേഖരിച്ച് ലഭ്യമാക്കുന്നതാണ്.

(സി) 12-11-2009-ലെ സ.ഉ(പി)100/09/പജ.പവ.വിവ. സർക്കാർ ഉത്തരവ് പ്രകാരം ഉത്തരവായ കടാശ്വാസ പദ്ധതിയിൽ സർക്കാർ വഹിക്കുന്ന പരമാവധി തുക 25,000 രൂപയിൽ നിന്നും 50,000 രൂപയായി വർദ്ധിപ്പിച്ച്, ടി പദ്ധതിയുടെ കാലാവധി ദീർഘിപ്പിച്ച് നൽകുന്ന കാര്യം സർക്കാർ പരിശോധിച്ചുവരികയാണ്.

(ഡി) പരിശോധിക്കുന്നതാണ്.

പട്ടികജാതി വിദ്യാർത്ഥികളുടെ സ്റ്റൈപ്പന്റ്, സ്കോളർഷിപ്പ് വർദ്ധന

284 (931) ശ്രീ. കെ. വി. വിജയദാസ് : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പട്ടികജാതി വിദ്യാർത്ഥികളുടെ സ്റ്റൈപ്പന്റ്, സ്കോളർഷിപ്പ് എന്നിവ വർദ്ധിപ്പിക്കുവാൻ ഉദ്ദേശിക്കുന്നുണ്ടോ ; ഉണ്ടെങ്കിൽ വിശദാംശം നൽകുമോ ;

(ബി) സ്റ്റൈപ്പന്റ്, സ്കോളർഷിപ്പ് എന്നിവ ലഭിക്കുന്നതിന് വരുമാനപരിധി നിശ്ചയിച്ചിട്ടുണ്ടോ ; ഉണ്ടെങ്കിൽ വിശദാംശം നൽകുമോ ;

(സി) പ്രസ്തുത വരുമാനപരിധി ഉയർത്തുന്നതിനോ എടുത്തുകളയുന്നതിനോ നടപടി സ്വീകരിക്കുമോ ?

ഉത്തരം

(എ) സംസ്ഥാനത്തെ പ്രീ-മെട്രിക്/പോസ്റ്റ് മെട്രിക് കോഴ്സുകൾക്ക് പഠിക്കുന്ന എസ്.സി./ഒ.ഇ.സി. വിദ്യാർത്ഥികളുടെ വിദ്യാഭ്യാസാനുകൂല്യങ്ങൾ 11-1-2012-ലെ സ.ഉ(കൈ)നമ്പർ 6/12/പജ.പവ.വിവ. പ്രകാരം വർദ്ധിപ്പിച്ച് ഉത്തരവായിട്ടുണ്ട്. വർദ്ധിപ്പിച്ച നിരക്കിലുള്ള അനുകൂല്യങ്ങളാണ് ഇപ്പോൾ നൽകിവരുന്നത്. ഉത്തരവിന്റെ പകർപ്പ് അനുബന്ധമായി ചേർത്തിട്ടുണ്ട്.*

(ബി) സ്കോളർഷിപ്പ് ലഭിക്കുന്നതിന് കേന്ദ്ര സർക്കാർ രണ്ടര ലക്ഷം രൂപ വരുമാനപരിധി നിശ്ചയിച്ചിട്ടുണ്ട്. എന്നാൽ സംസ്ഥാന സർക്കാർ വരുമാന പരിധി പരിഗണിക്കാതെ തന്നെ എല്ലാ പട്ടികജാതി/മുസ്ലീം വിദ്യാർത്ഥികൾക്കും വിദ്യാഭ്യാസാനുകൂല്യങ്ങൾ അനുവദിച്ചുവരുന്നു.

(സി) ബാധകമല്ല.

പോസ്റ്റ് മെട്രിക് ഹോസ്റ്റലുകളിൽ ഇ-ലാബ് പദ്ധതി

285 (932) ശ്രീ. വി. ശശി : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പട്ടികജാതി വികസന വകുപ്പിന്റെ കീഴിൽ പ്രവർത്തിക്കുന്ന പോസ്റ്റ് മെട്രിക് ഹോസ്റ്റലുകളിൽ നടപ്പാക്കിയ ഇ-ലാബ് പദ്ധതിയുടെ വിശദാംശം ലഭ്യമാക്കുമോ ; പ്രസ്തുത പദ്ധതിക്കായി എത്ര തുക ബജറ്റിൽ വകകൊള്ളിച്ചുവെന്നും ആയതിൽ എത്ര രൂപ ചെലവഴിച്ചുവെന്നും വ്യക്തമാക്കാമോ ;

* ലൈബ്രറിയിൽ വച്ചിട്ടുണ്ട്.

379/15.